

శ్రీః

శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

కృష్ణయజుర్వేదీయ తైత్తిరీయ బ్రాహ్మణే  
॥ ప్రథమాష్టకే సప్తమః ప్రశ్నః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ ప్రథమాష్టకే సప్తమః ప్రశ్నః ॥

హరిః ఓ(4)ం ।

ఏ॒తద్బ్రా॒హ్మణా॒న్యైవ॑ పంచ॑ హ॒విగ్ంషి॑ ।

అధే॑ంద్రాయ॒ శునా॑సీ॒రాయ॑ పు॒రోడా॑శం

ద్వాద॑శక॒పాలం॑ నిర్వ॒పతి॑ ।

సం॒వ॒భ్ర॒రో వా॑ ఇంద్రా॒ శునా॑సీ॒రః ।

సం॒వ॒భ్ర॒రేణై॒వాస్మా॑ అన్న॒మవ॑రుంధే ।

వా॒యవ్యం॑ ప॒యో భ॑వతి ।

వా॒యుర్వై వృ॒ష్ట్యై ప్ర॑దాపయి॒తా ।

స ఏ॒వాస్మై॑ వృ॒ష్టిం ప్ర॑దాపయతి ।

సౌ॒ర్య ఏ॒కక॑పాలో భవతి ।

సూ॒ర్యేణ॑ వా అ॒ముష్మి॑న్లోకే వృ॒ష్టిర్భృ॑తా ।

స ఏ॒వాస్మై॑ వృ॒ష్టిం ని॑యచ్ఛతి ॥ 1 ॥

ద్వాద॑శక॒గవగ్ం॑ సీ॒రం దక్షి॑ణా స॒మృద్ధ్యై॑ ।

దే॒వాసు॑రాః సం॒యత్తా॑ ఆసన్న్ ।

తే దే॒వా అ॒గ్నిమ॑బ్రువన్న్ ।

త్వయా॑ వీ॒రేణా॑సు॒రాన॑భిభ॒వామే॑తి ।

Please let us know of any errors in this text.

సోఽబ్రవీత్ |

త్రే॒ధా॒హ॒మా॒త్మా॒నం॒ వి॒క॒రి॒ష్య॒ ఇతి॑ |

స త్రే॒ధా॒హ॒మా॒త్మా॒నం॒ వ్య॑కురుత |

అ॒గ్నిం తృ॒తీ॒యం |

రు॒ద్రం తృ॒తీ॒యం |

వ॒రు॒ణం తృ॒తీ॒యం || 2 ||

సోఽబ్రవీత్ |

క ఇ॒దం తు॒రీ॒యమి॒తి |

అ॒హ॒మి॒తీం॒ద్రోఽబ్ర॑వీత్ |

సం తు సృ॒జా॒వహా॑ ఇతి |

తౌ స॒మ॒స్ప॒జేతాం |

స ఇంద్ర॑స్తు॒రీ॒యమ॑భవత్ |

యదింద్ర॑స్తు॒రీ॒యమ॑భవత్ |

తదింద్ర॑తు॒రీ॒యస్యేంద్ర॑తు॒రీ॒యత్వం |

తతో వై దే॒వా వ్య॑జయంత |

యదింద్ర॑తు॒రీ॒యం ని॒రు॒ప్యతే॑ వి॒జిత్యై॑ || 3 ||

వహి॑నీ ధే॒ను॒ర్దక్షి॑ణా |

యద్వహి॑నీ |

తేనా॑ఽగ్నే॒యీ |

యధ్ధోః |

తే॑న॒ రా॒ద్రీ॑ |  
 య॒ద్ధే॒నుః॑ |  
 తే॒నై॒ంద్రీ॑ |  
 య॒ద్ధీ॒న్తీ॑ స॒తీ దా॒ంతా॑ |  
 తే॑న॒ వారు॑ణీ స॒మృ॒ద్ధ్యై॑ |  
 ప్ర॒జాప॑తి॒ర్యజ్ఞ॑మ॒స్సృజ॑త || 4 ||

తగ్ం॑ సృ॒ష్టగ్ం॑ ర॒క్షాగ్ం॑స్య॒జిఘా॑గ్ంసన్ |  
 స ఏ॒తాః ప్ర॒జాప॑తి॒రాత్మ॑నో దే॒వతా॑ ని॒రమి॑మీత |  
 తాభి॑రై॒వ స ది॒గ్భ్యో ర॒క్షాగ్ం॑సి ప్రా॒ణుద॑త |  
 య॒త్పంచా॑వ॒త్తీయం॑ జు॒హోతి॑ |  
 ది॒గ్భ్య ఏ॒వ తద్య॑జ॒మానో॑ ర॒క్షాగ్ం॑సి ప్ర॒ణుద॑తే |  
 స॒మూఢ॑గ్ం ర॒క్షః సంద॑గ్ం ర॒క్ష ఇ॒త్యాహ॑ |  
 ర॒క్షాగ్ం॑స్యే॒వ సంద॑హతి |  
 అ॒గ్నయే॑ ర॒క్షోఘ్నై॑ స్వా॒హేత్యా॑హ |  
 దే॒వతా॑భ్య ఏ॒వ వి॑జి॒గ్యానా॑భ్యో భా॒గధే॑యం కరోతి |  
 ప్ర॒ష్టివా॑హి ర॒థో దక్షి॑ణా స॒మృ॒ద్ధ్యై॑ || 5 ||

ఇంద్రో॑ వృ॒త్రగ్ం॑ హ॒త్వా |  
 అ॒సురా॑స్ప॒రాభా॑వ్య |  
 న॒ముచి॑మాసు॒రం నాల॑భత |  
 తగ్ం॑ శ॒చ్యాఽగృ॑ష్టాత్ |

తౌ సమలభేతామ్ |

సోఽస్మాదభిశునతరోఽభవత్ |

సోఽబ్రవీత్ |

సంధాగ్ం సంధాపహై |

అథ త్వాఽవ స్రక్ష్యామి |

న మా శుష్కేణ నార్ద్రేణ హనః || 6 ||

న దివా న నక్తమితి |

స ఏతమపాం ఫేసమసించత్ |

న వా ఏష శుష్కీ నార్ద్రో వ్యష్టాఽఽసీత్ |

అనుదితః సూర్యః |

న వా ఏతద్దివా న నక్తమ్ |

తస్యైతస్మిన్లోకే |

అపాం ఫేనేన శిర ఉదవర్తయత్ |

తదేనమన్వవర్తత |

మిత్రద్రుగితి || 7 ||

స ఏతాసపామార్గాసజనయత్ |

తాసజుహోత్ |

తైర్వై స రక్షాగ్న్యపాహత |

యదపామార్గహోమో భవతి |

రక్షసామపహత్యై |

ఏకో॒ల్ము॑కే॒న॒ య॑ంతి ।  
 తద్ధి॑ రక్ష॒సాం భా॑గధే॒యం ।  
 ఇమాం ది॒శం య॑ంతి ।  
 ఏషా॑ వై రక్ష॒సాం దిక్ ।  
 స్వా॒యామే॒వ ది॒శి రక్షా॑గ్ంసి హంతి ॥ 8 ॥

స్వకృ॑త ఇరిణే॒ జుహో॑తి ప్రద॒రే వా॑ ।  
 ఏతద్వై॑ రక్ష॒సామా॑యతనం ।  
 స్వ ఏ॒వాయ॑తనే రక్షా॑గ్ంసి హంతి ।  
 ప॒ర్ణమ॑యేన స్తు॒వేణ॑ జుహోతి ।  
 బ్ర॒హ్మ వై ప॒ర్ణః ।  
 బ్ర॒హ్మణై॒వ రక్షా॑గ్ంసి హంతి ।  
 దే॒వస్య॑ త్వా సవి॒తుః ప్ర॑సవ ఇత్యాహ ।  
 సవి॒తృప్ర॑సూత ఏ॒వ రక్షా॑గ్ంసి హంతి ।  
 హ॒తగ్ం రక్షో॑ఽవధిష్మ రక్ష ఇత్యాహ ।  
 రక్ష॑సాగ్ స్తు॒త్యై ।  
 యద్వ॑స్తే తద్ధక్షి॒ణా ని॒రవ॑త్యై ।  
 అప్ర॑తీక్ష॒మాయ॑ంతి ।  
 రక్ష॑సామంత॒ర్హిత్యై॑ ॥ 9 ॥

యచ్ఛ॑తి వరుణం తృతీ॒యం వి॑జిత్యా అస్మజత సమ్మ॑ద్వై హనో  
 మి॒త్రద్దు॒గితీ॑ హంతి స్తు॒త్యై త్రీ॑ణి చ ॥ 1 ॥

ధాత్రే పురోడాశం ద్వాదశకపాలం నిర్వపతి |  
 సంవత్సరో వై ధాతా |  
 సంవత్సరేణైవాస్మై ప్రజాః ప్రజనయతి |  
 అన్వేవాస్మా అనుమతిర్మన్యతే |  
 రాతే రాకా |  
 ప్ర సీనీవాలీ జనయతి |  
 ప్రజాన్వేవ ప్రజాతాసు కుహ్వో వాచం దధాతి |  
 మిథునౌ గావౌ దక్షిణా సమృద్ధ్యై |  
 ఆగ్నావైష్ణవమేకాదశకపాలం నిర్వపతి |  
 ఐంద్రావైష్ణవమేకాదశకపాలం || 10 ||

వైష్ణవం త్రికపాలం |  
 వీర్యం వా అగ్నిః |  
 వీర్యమింద్రః |  
 వీర్యం విష్ణుః |  
 ప్రజా ఏవ ప్రజాతా వీర్యే ప్రతిష్ఠాపయతి |  
 తస్మాత్ప్రజా వీర్యావతీః |  
 వామన ఋషభో వహీ దక్షిణా |  
 యద్వహీ |  
 తేనాగ్నేయః |  
 యద్వృషభః || 11 ||

తే॒నైంద్రః॑ |  
 య॒ద్వా॒మనః॑ |  
 తే॒న వై॒ష్ణవః॑ స॒మృద్ధ్యై॑ |  
 అగ్ని॑షోమీ॒యమే॑కాదశకపాలం నిర్వపతి |  
 ఇంద్రా॑సోమీ॒యమే॑కాదశకపాలం |  
 సౌ॒యం చ॒రుం |  
 సోమో॑ వై రేతో॒ధాః |  
 అగ్నిః॑ ప్ర॒జానాం॑ ప్ర॒జన॑యితా |  
 వృ॒ద్ధానా॑మింద్రః ప్రదాపయితా |  
 సోమ॑ ఏ॒వాస్మై॑ రేతో దధాతి || 12 ||

అగ్నిః॑ ప్ర॒జాం ప్ర॒జన॑యతి |  
 వృ॒ద్ధామింద్రః॑ ప్రయచ్ఛతి |  
 బ॒భ్రుర్దక్షి॑ణా స॒మృద్ధ్యై॑ |  
 సోమా॑షౌష్ఠం చ॒రుం నిర్వ॑పతి |  
 ఇంద్రా॑షౌష్ఠం చ॒రుం |  
 సోమో॑ వై రేతో॒ధాః |  
 పూ॒షా ప॑శూనాం ప్ర॒జన॑యితా |  
 వృ॒ద్ధానా॑మింద్రః ప్రదాపయితా |  
 సోమ॑ ఏ॒వాస్మై॑ రేతో దధాతి |  
 పూ॒షా ప॑శూన్ప్ర॒జన॑యతి || 13 ||



వృ॒ద్ధాని॑ంద్రః ప్ర॒యచ్ఛ॑తి |  
 పౌ॒ష్ణశ్చ॑రు॒ర్భవ॑తి |  
 ఇ॒యం వై పూ॒షా |  
 అ॒స్యామే॑వ ప్ర॒తితి॑ష్ఠతి |  
 శ్వా॒మో దక్షి॑ణా స॒మృద్ధ్యై॑ |  
 బ॒హు వై పు॑రు॒షోఽమే॑ధ్యముపగచ్ఛతి |  
 వై॒శ్వాన॒రం ద్వాద॑శకపాలం నిర్వపతి |  
 సం॒వథ్స॑రో వా అ॒గ్నిర్వై॑శ్వాన॒రః |  
 సం॒వథ్స॑రేణై॒వైన॑గ్గ్ స్వదయతి |  
 హి॒రణ్యం॑ దక్షిణా || 14 ||

ప॒విత్రం॑ వై హి॒రణ్యం॑ |  
 పు॒నాత్యే॒వైనం॑ |  
 బ॒హు వై రా॑జన్యోఽన్యతం కరోతి |  
 ఉ॒పజా॑న్యై హ॒రతే॑ |  
 జి॒నాతి॑ బ్రా॒హ్మణం॑ |  
 వద॑త్యన్యతం |  
 అన్య॑తే ఖ॒లు వై క్రి॒యమా॑ణే వ॒రుణో॑ గృ॒హ్ణాతి॑ |  
 వారు॑ణం య॒వమ॑యం చ॒రుం నిర్వ॑పతి |  
 వ॒రుణ॑పాశాదే॒వైనం॑ ముంచతి |

అశో<sup>1</sup> దక్షి<sup>2</sup>ణా<sup>3</sup> |

వారు<sup>1</sup>ణో<sup>2</sup> హి<sup>3</sup> దే<sup>4</sup>వ<sup>5</sup>త<sup>6</sup>యా<sup>7</sup>శ్వః<sup>8</sup> స<sup>9</sup>మృ<sup>10</sup>ద్భ్యై<sup>11</sup> || 15 ||

ఐ<sup>1</sup>ంద్రా<sup>2</sup>వై<sup>3</sup>ష్ణ<sup>4</sup>వ<sup>5</sup>మే<sup>6</sup>కా<sup>7</sup>ద<sup>8</sup>శ<sup>9</sup>క<sup>10</sup>పాలం<sup>11</sup> య<sup>12</sup>ద్భృ<sup>13</sup>ష<sup>14</sup>భో<sup>15</sup> ద<sup>16</sup>ధా<sup>17</sup>తి<sup>18</sup> పూ<sup>19</sup>షా<sup>20</sup>  
ప<sup>1</sup>శు<sup>2</sup>న్ప్రు<sup>3</sup>జ<sup>4</sup>న<sup>5</sup>య<sup>6</sup>తి<sup>7</sup> హి<sup>8</sup>ర<sup>9</sup>ణ్యం<sup>10</sup> ద<sup>11</sup>క్షి<sup>12</sup>ణా<sup>13</sup> ద<sup>14</sup>క్షి<sup>15</sup>ణై<sup>16</sup>కం<sup>17</sup> చ<sup>18</sup> || 2 ||

రత్ని<sup>1</sup>నా<sup>2</sup>మే<sup>3</sup>తా<sup>4</sup>ని<sup>5</sup> హ<sup>6</sup>వీ<sup>7</sup>గ్ం<sup>8</sup>షి<sup>9</sup> భ<sup>10</sup>వ<sup>11</sup>ంతి<sup>12</sup> |

వీ<sup>1</sup>తే<sup>2</sup> వై<sup>3</sup> రా<sup>4</sup>ష్ట్ర<sup>5</sup>స్య<sup>6</sup> ప్ర<sup>7</sup>దా<sup>8</sup>తా<sup>9</sup>రః<sup>10</sup> |

వీ<sup>1</sup>తే<sup>2</sup>పా<sup>3</sup>దా<sup>4</sup>తా<sup>5</sup>రః<sup>6</sup> |

య<sup>1</sup> ఏ<sup>2</sup>వ<sup>3</sup> రా<sup>4</sup>ష్ట్ర<sup>5</sup>స్య<sup>6</sup> ప్ర<sup>7</sup>దా<sup>8</sup>తా<sup>9</sup>రః<sup>10</sup> |

యే<sup>1</sup>పా<sup>2</sup>దా<sup>3</sup>తా<sup>4</sup>రః<sup>5</sup> |

త<sup>1</sup> ఏ<sup>2</sup>వా<sup>3</sup>స్మై<sup>4</sup> రా<sup>5</sup>ష్ట్రం<sup>6</sup> ప్ర<sup>7</sup>య<sup>8</sup>చ్ఛ<sup>9</sup>ంతి<sup>10</sup> |

రా<sup>1</sup>ష్ట్ర<sup>2</sup>మే<sup>3</sup>వ<sup>4</sup> భ<sup>5</sup>వ<sup>6</sup>తి<sup>7</sup> |

య<sup>1</sup>ద్భ<sup>2</sup>మా<sup>3</sup>హృ<sup>4</sup>త్య<sup>5</sup> ని<sup>6</sup>ర్వ<sup>7</sup>పే<sup>8</sup>త్ |

అ<sup>1</sup>ర<sup>2</sup>త్ని<sup>3</sup>నః<sup>4</sup> స్యుః<sup>5</sup> |

య<sup>1</sup>థా<sup>2</sup>య<sup>3</sup>థం<sup>4</sup> ని<sup>5</sup>ర్వ<sup>6</sup>ప<sup>7</sup>తి<sup>8</sup> ర<sup>9</sup>త్ని<sup>10</sup>త్వా<sup>11</sup>య<sup>12</sup> || 16 ||

య<sup>1</sup>ద్భ<sup>2</sup>ద్యో<sup>3</sup> ని<sup>4</sup>ర్వ<sup>5</sup>పే<sup>6</sup>త్ |

యా<sup>1</sup>వ<sup>2</sup>తీ<sup>3</sup>మే<sup>4</sup>కే<sup>5</sup>న<sup>6</sup> హ<sup>7</sup>వి<sup>8</sup>షా<sup>9</sup>శి<sup>10</sup>ష<sup>11</sup>మ<sup>12</sup>వ<sup>13</sup>రు<sup>14</sup>ంధే<sup>15</sup> |

తా<sup>1</sup>వ<sup>2</sup>తీ<sup>3</sup>మ<sup>4</sup>వ<sup>5</sup>రు<sup>6</sup>ంధీ<sup>7</sup>త<sup>8</sup> |

అ<sup>1</sup>న్వ<sup>2</sup>హం<sup>3</sup> ని<sup>4</sup>ర్వ<sup>5</sup>ప<sup>6</sup>తి<sup>7</sup> |

భూ<sup>1</sup>య<sup>2</sup>సీ<sup>3</sup>మే<sup>4</sup>వా<sup>5</sup>శి<sup>6</sup>ష<sup>7</sup>మ<sup>8</sup>వ<sup>9</sup>రు<sup>10</sup>ంధే<sup>11</sup> |

భూ<sup>1</sup>య<sup>2</sup>సో<sup>3</sup> య<sup>4</sup>జ్జ<sup>5</sup>క్ర<sup>6</sup>తా<sup>7</sup>ను<sup>8</sup>షై<sup>9</sup>తి<sup>10</sup> |

బా॒ర్హ॒స్ప॒త్యం॑ చ॒రుం॑ ని॒ర్వ॑పతి బ్ర॒హ్మ॑ణో గృ॒హే॑ |  
 ము॒ఖ॒త ఏ॒వా॒స్మై॒ బ్ర॒హ్మ॑ స॒గ్గ్శ్య॑తి |  
 అథో॑ బ్ర॒హ్మ॑న్నే॒వ క్ష॒త్త॒మ॒న్వార॑ంభయతి |  
 శి॒తి॒పృ॒ష్ఠో దక్షి॑ణా స॒మృ॒ద్ధ్యై॑ || 17 ||

ఐ॒ంద్ర॑మే॒కాద॑శకపాలగ్ం రా॒జ॒స్య॑స్య గృ॒హే॑ |  
 ఇ॒ంద్రి॒యమే॑వావరుంధే |  
 ఋ॒షభో॑ దక్షి॑ణా స॒మృ॒ద్ధ్యై॑ |  
 ఆ॒ది॒త్యం॑ చ॒రుం॑ మహి॒ష్యై గృ॒హే॑ |  
 ఇ॒యం వా॑ అ॒ది॒తిః |  
 అ॒స్యా॒మే॒వ ప్ర॑తితిష్ఠతి |  
 ధే॒ను॒ర్దక్షి॑ణా స॒మృ॒ద్ధ్యై॑ |  
 భ॒గా॒య చ॒రుం॑ వా॒వాతా॑యై గృ॒హే॑ |  
 భ॒గ॒మే॒వాస్మి॑ందధాతి |  
 వి॒చి॒త్త॒గర్భా॑ ప॒ష్ఠాహి॑ దక్షి॑ణా స॒మృ॒ద్ధ్యై॑ || 18 ||

నై॒ర్ఋ॒తం చ॒రుం॑ ప॒రి॒వృ॑క్ష్యే గృ॒హే॑ కృ॒ష్ణా॑నాం  
 ప్రి॒హి॑ణాం నఖనిర్భిన్నం |  
 పా॒ప్మా॒స॒మే॒వ ని॑ర్ఋ॒తిం ని॑రవదయతే |  
 కృ॒ష్ణా కూ॒టా దక్షి॑ణా స॒మృ॒ద్ధ్యై॑ |  
 ఆ॒గ్నే॒యమ॒ష్టాక॑పాలగ్ం సే॒నా॒న్యో గృ॒హే॑ |  
 సే॒నా॒మే॒వా॒స్య స॒గ్గ్శ్య॑తి |

హి॒ర॒ణ్యం దక్షి॑ణా స॒మృద్ధ్యై॑ ।  
 వా॒రు॒ణం దశ॑కపాలగ్ం సూ॒తస్య॑ గృ॒హే ।  
 వ॒రు॒ణస॑వమే॒వాప॑రుంధే ।  
 మ॒హాని॑ర॒ష్టో దక్షి॑ణా స॒మృద్ధ్యై॑ ।  
 మా॒రు॒తగ్ం స॒ప్తక॑పాలం గ్రా॒మణ్యో॑ గృ॒హే ॥ 19 ॥

అ॒న్నం వై మ॒రు॒తః ।  
 అ॒న్నమే॑వాప॒రుంధే॑ ।  
 పృ॒శ్నిర్దక్షి॑ణా స॒మృద్ధ్యై॑ ।  
 సా॒వి॒త్రం ద్వాద॑శకపాలం క్ష॒త్తుర్గృ॒హే ప్ర॑సూ॒త్యై॑ ।  
 ఉ॒ప॒ధ్వస్తో॑ దక్షి॑ణా స॒మృద్ధ్యై॑ ।  
 ఆ॒శ్వినం ద్వి॑కపాలగ్ం సంగ్ర॒హీతు॑ర్గృ॒హే ।  
 అ॒శ్వినౌ వై దే॒వానాం॑ భిష॒జౌ ।  
 తా॒భ్యామే॒వాస్మై॑ భేష॒జం క॑రోతి ।  
 స॒వాత్యో దక్షి॑ణా స॒మృద్ధ్యై॑ ।  
 పౌ॒ష్ఠం చ॒రుం భా॑గదు॒ఘస్య॑ గృ॒హే ॥ 20 ॥

అ॒న్నం వై పూ॒షా ।  
 అ॒న్నమే॑వాప॒రుంధే॑ ।  
 శ్వా॒మో దక్షి॑ణా స॒మృద్ధ్యై॑ ।  
 రౌ॒ద్రం గా॑వీ॒ధుకం॑ చ॒రుమ॑క్షా॒వాప॑స్య గృ॒హే ।  
 అ॒ంతత॑ ఏ॒వ రు॒ద్రం ని॑రవదయతే ।

శబల ఉద్వారో దక్షిణా సమృద్ధ్యై |  
 ద్వాదశైతాని హవీగంషి భవంతి |  
 ద్వాదశ మాసాః సంవత్సరః |  
 సంవత్సరేణైవాస్మై రాష్ట్రమవరుంధే |  
 రాష్ట్రమేవ భవతి || 21 ||

యన్న ప్రతినిర్వపేత్ |  
 రత్నిన ఆశిషోఽవరుంధీరన్ |  
 ప్రతినిర్వపతి |  
 ఇంద్రాయ సుత్రాష్టే పురోడాశమేకాదశకపాలం |  
 ఇంద్రాయాగంహోముచే |  
 ఆశిష ఏవావరుంధే |  
 అయన్నో రాజా వృత్రహా రాజా భూత్వా  
 వృత్రం వధ్యాదిత్యాహ |  
 ఆశిషమేవైతామాశాస్తే |  
 మైత్రాబార్హస్పత్యం భవతి |  
 శ్వేతాయై శ్వేతవధ్నాయై దుగ్ధే || 22 ||

బార్హస్పత్యే మైత్రమపి దధాతి |  
 బ్రహ్మ చైవాస్మై క్షత్రం చ సమీచీ దధాతి |  
 అథో బ్రహ్మన్నేవ క్షత్రం ప్రతిష్ఠాపయతి |  
 బార్హస్పత్యేన పూర్వేణ ప్రచరతి |

ముఖత ఏవాస్మై బ్రహ్మ సగ్గశ్యతి |  
 అథో బ్రహ్మన్నేవ క్షత్తమన్వారంభయతి |  
 స్వయంకృతా వేదిర్భవతి |  
 స్వయందినం బర్హిహి |  
 స్వయంకృత ఇధ్మః |  
 అసభిజితస్యాభిజిత్యై |  
 తస్మాద్రాజ్ఞామరణ్యమభిజితం |  
 సైవ శ్వేతా శ్వేతవథ్సా దక్షిణా సమృద్ధ్యై || 23 ||

రత్నిత్వాయ సమృద్ధ్యై పశ్చాహి దక్షిణా సమృద్ధ్యై గ్రామణ్యో  
 గృహే భాగదుఘస్య గృహే భవతి దుగ్ధేభిజిత్యై ద్వై చ || 3 ||

దేవసువామేతాని హవీగ్ంషి భవంతి |  
 ఏతావంతో వై దేవానాగ్ం సవాః |  
 త ఏవాస్మై సవాన్ప్రయచ్ఛంతి |  
 త ఏనగ్ం సువంతే |  
 అగ్నిరేవైనం గృహపతీనాగ్ం సువతే |  
 సోమో వనస్పతీనాం |  
 రుద్రః పశూనాం |  
 బృహస్పతిర్వాచాం |  
 ఇంద్రో జ్యేష్ఠానాం |  
 మిత్రః సత్యానాం || 24 ||

వరుణో ధర్మపతీనాం ।  
 ఏతదేవ సర్వం భవతి ।  
 సవితా త్వా ప్రసవానాగ్ం సువతామితి  
 హస్తం గృహ్ణోతి ప్రసూత్యై ।  
 యే దేవా దేవసువః స్థేత్యాహ ।  
 యథా యజురేవైతత్ ।  
 మహతే క్షత్తాయ మహత ఆధిపత్యాయ మహతే  
 జానరాజ్యాయేత్యాహ ।  
 ఆశిషమేవైతామాశాస్తే ।  
 ఏష వో భరతా రాజా సోమోఽస్మాకం  
 బ్రాహ్మణానాగ్ం రాజేత్యాహ ।  
 తస్మాథ్సోమరాజానో బ్రాహ్మణాః ।  
 ప్రతిత్యన్నామ రాజ్యమధాయీత్యాహ ॥ 25 ॥

రాజ్యమేవాస్మిన్ప్రతిదధాతి ।  
 స్వాం తనువం వరుణో అశిశ్చేదిత్యాహ ।  
 వరుణసవమేవావరుంధే ।  
 శుచేర్మిత్రస్య వ్రత్యా అభూమేత్యాహ ।  
 శుచిమేవైనం వ్రత్యం కరోతి ।  
 అమన్మహి మహత ఋతస్య నామేత్యాహ ।  
 మనుత ఏవైనం ।

సర్వే వ్రాతా వరుణస్యాభూవన్నిత్యాహ |  
 సర్వవ్రాతమేవైనం కరోతి |  
 వి మిత్ర ఏవైరరాతిమతారీదిత్యాహ || 26 ||

అరాతిమేవైనం తారయతి |  
 అసూషుదంత యజ్ఞియా ఋతేనేత్యాహ |  
 స్వదయత్యేవైనం |  
 వ్యుత్తితో జరిమాణం న ఆనడిత్యాహ |  
 ఆయురేవాస్మీందధాతి |  
 ద్వాభ్యాం విమృష్టే |  
 ద్విపాద్యజమానః ప్రతిష్ఠిత్యై |  
 అగ్నిషోమీయస్య చైకాదశకపాలస్య దేవసువాం చ  
 హవిషామగ్నయే స్విష్టకృతే సమవద్యతి |  
 దేవతాభిరేవైనముభయతః పరిగృహ్ణాతి |  
 విష్ణుక్రమాన్యమతే |  
 విష్ణురేవ భూత్వేమాన్లోకానభిజయతి || 27 ||

సత్యానామధాయీత్యాహారీదిత్యాహ క్రమత ఏకం చ || 4 ||

అర్థేతః స్థేతి జుహోతి |  
 ఆహుత్యైవైనా నిష్క్రియ గృహ్ణాతి |  
 అథో హవిష్కృతానామేవాభిఘృతానాం గృహ్ణాతి |  
 వహంతీనాం గృహ్ణాతి |



ఏ॒తా వా॑ అ॒పాగ్ం రా॒ష్ట్రం॑ ।  
 రా॒ష్ట్రమే॒వాస్మై॑ గృ॒హ్లాతి॑ ।  
 అథో॑ శ్రియ॒మేవై॑న॒మభి॑వహంతి ।  
 అపాం॑ పతి॒రసీ॑త్యాహ ।  
 మిథు॑నమే॒వాకః॑ ।  
 వృ॒షోఽసూ॒ర్య్మిరి॑త్యాహ ॥ 28 ॥

ఊ॒ర్మిమ॑ంత॒మేవై॑నం కరోతి ।  
 వృ॒షసే॒నోఽసీ॑త్యాహ ।  
 సేనా॑మే॒వాస్య॑ సగ్గ్శ్యతి ।  
 వ్ర॒జక్షి॑తః స్థే॒త్యాహ॑ ।  
 ఏ॒తా వా॑ అపాం విశః ।  
 విశ॑మే॒వాస్మై॑ ప॒రూహ॑తి ।  
 మరు॑తామో॒జః స్థే॒త్యాహ॑ ।  
 అన్నం॑ వై మరు॒తః ।  
 అన్న॑మే॒వాప॑రుంధే ।  
 సూ॒ర్యవ॑ర్చ॒సః స్థే॒త్యాహ॑ ॥ 29 ॥

రా॒ష్ట్రమే॒వ వ॑ర్చ॒స్వ్యకః॑ ।  
 సూ॒ర్యత్వ॑చ॒సః స్థే॒త్యాహ॑ ।  
 సత్యం॑ వా ఏ॒తత్ ।  
 యద్య॑ర్షతి ।

అ॒న్మ॒తం॒ య॒దా తప॑తి వ॒ర్ష॑తి |  
 స॒త్యా॒న్మతే॑ ఏ॒వావ॑రుంధే |  
 నై॒నగ్గ్ం॑ స॒త్యా॒న్మతే॑ ఉ॒దితే॑ హి॒గ్గ్స్తః॑ |  
 య ఏ॒వం వేద॑ |  
 మా॒ందాః స్థే॑త్యాహ |  
 రా॒ష్ట్రమే॒వ బ్ర॒హ్మవ॑ర్చస్యకః || 30 ||

వా॒శాః స్థే॑త్యాహ |  
 రా॒ష్ట్రమే॒వ వ॑శ్యకః |  
 శ॒క్వరీః స్థే॑త్యాహ |  
 ప॒శవో॑ వై శ॒క్వరీః॑ |  
 ప॒శూనే॒వావ॑రుంధే |  
 వి॒శ్వభృ॑తః స్థే॑త్యాహ |  
 రా॒ష్ట్రమే॒వ ప॑యస్వ్యకః |  
 జ॒నభృ॑తః స్థే॑త్యాహ |  
 రా॒ష్ట్రమే॒వేంద్రి॑యావ్యకః |  
 అగ్నే॑స్తే॒జస్యాః॑ స్థే॑త్యాహ || 31 ||

రా॒ష్ట్రమే॒వ తే॑జస్వ్యకః |  
 అ॒పామో॑షధీ॒నాగ్ం ర॑సః స్థే॑త్యాహ |  
 రా॒ష్ట్రమే॒వ మ॑ధవ్యమకః |  
 సా॒రస్వ॑తం గ్ర॒హం గృ॑హ్ణోతి |

ఏ॒షో వా॑ అ॒పాం పృ॒ష్ఠం॑ |  
 య॒ద్ధ॒రస్వ॑తీ |  
 పృ॒ష్ఠమే॒వైన॑గ్ం స॒మానా॑నాం కరోతి |  
 షో॒డశ॑భిర్గృ॒హ్ణాతి॑ |  
 షో॒డశ॑కలో వై పు॒రుషః॑ |  
 యా॒వానే॑వ పు॒రుషః॑ |  
 తస్మి॑న్వీ॒ర్యం ద॑ధాతి |  
 షో॒డశ॑భిర్బ్రు॒హోతి॑ షో॒డశ॑భిర్గృ॒హ్ణాతి॑ |  
 ద్వా॒త్రిగ్ం॑శభ్యంపద్యంతే |  
 ద్వా॒త్రిగ్ం॑శదక్షరానుష్టుక్ |  
 వాగ్ను॑ష్టువ్ సర్వా॒ణి ఛం॑దాగ్ంసి |  
 వా॒చైవై॒నగ్ం స॑ర్వేభిశ్చం॒దోభి॑రభిషి॒ంచతి॑ || 32 ||

ఊ॒ర్మిరి॑త్యాహ సూ॒ర్యవ॑ర్చసః స్థే॒త్యాహ॑ బ్రహ్మవ॑ర్చస్యకస్తే॒జస్యాః॑  
 స్థే॒త్యాహై॒వ పు॒రుషః॑ షట్ప॒ || 5 ||

దే॒వీరా॑పః సం మధు॑మతీర్మధు॑మతీభిః  
 సృ॒జ్యధ్వ॑మి॒త్యాహ॑ |  
 బ్రహ్మ॑ణై॒వైనాః॑ సగ్ంసృ॑జతి |  
 అనా॑ధృష్టాః సీద॒తేత్యా॑హ |  
 బ్రహ్మ॑ణై॒వైనాః॑ సాదయతి |  
 అ॒ంత॒రా హో॑తుశ్చ ధి॒ష్టియం॑ బ్రాహ్మ॑ణాచ్ఛగ్ం॒సిసశ్చ॑

సాదయతి ।

ఆగ్నేయో వై హోతా ।

ఐంద్రో బ్రాహ్మణాచ్ఛగ్ంసీ ।

తేజసా చైవేంద్రియేణ చోభయతో రాష్ట్రం

పరిగృహ్ణాతి ।

హిరణ్యేనోత్పనాతి ।

ఆహుత్యై హి పవిత్రాభ్యాముత్పనంతి వ్యావృత్యై ॥ 33 ॥

శతమానం భవతి ।

శతాయుః పురుషః శతేంద్రియః ।

ఆయుష్యేవేంద్రియే ప్రతితిష్ఠతి ।

అనిభృష్టమసీత్యాహ ।

అనిభృష్టగ్ం హ్యేతత్ ।

వాచో బంధురిత్యాహ ।

వాచో హ్యేష బంధుః ।

తపోజా ఇత్యాహ ।

తపోజా హ్యేతత్ ।

సోమస్య దాత్రమసీత్యాహ ॥ 34 ॥

సోమస్య హ్యేతద్దాత్రం ।

శుక్రా వః శుక్రేణోత్పనామీత్యాహ ।

శుక్రా హ్యేషః ।

శుక్రగ్ం హిరణ్యం |  
 చంద్రాశ్చంద్రేణేత్యాహ |  
 చంద్రా హ్యోపః |  
 చంద్రగ్ం హిరణ్యం |  
 అంబుతా అంబుతేనేత్యాహ |  
 అంబుతా హ్యోపః |  
 అంబుతగ్ం హిరణ్యం || 35 ||

స్వాహా రాజసూయాయేత్యాహ |  
 రాజసూయాయ హ్యేనా ఉత్పనాతి |  
 సధమాదో ద్యుంని నీరూర్ష ఏతా ఇతి  
 వారుణ్యర్షా గృహ్ణాతి |  
 వరుణసవమేవావరుంధే |  
 ఏకయా గృహ్ణాతి |  
 ఏకధైవ యజమానే వీర్యం దధాతి |  
 క్షత్త్రస్యోల్బమసి క్షత్త్రస్య యోనిరసీతి తార్ష్యం  
 చోష్ణిషం చ ప్రయచ్ఛతి సయోనిత్వాయ |  
 ఏకశతేన దర్భపుంజిలైః పవయతి |  
 శతాయుర్వై పురుషః శతవీర్యః |  
 ఆత్మైకశతః || 36 ||

యావానే॑వ పు॒రుషః॑ |  
 తస్మిన్వీ॑ర్వ్యం దధాతి |  
 దధ్యా॑శయతి |  
 ఇంద్రి॑యమే॒వాప॑రుంధే |  
 ఉ॒దుంబ॑రమాశయతి |  
 అన్నా॑ద్యస్యావ॑రుద్ధ్యై |  
 శష్పా॑ణ్యాశయతి |  
 సు॒రాబ॑లిమే॒వైనం॑ కరోతి |  
 ఆవి॑ద ఏ॒తా భ॑వంతి |  
 ఆవి॑దమే॒వైనం॑ గమయంతి || 37 ||

అగ్ని॑రే॒వైనం॑ గా॒ర్హప॑త్యేనావతి |  
 ఇంద్ర॑ ఇంద్రి॒యేణ॑ |  
 పూ॒షా ప॑శుభిః |  
 మిత్రా॑వరుణౌ ప్రా॒ణాపా॑నాభ్యాం |  
 ఇంద్రో॑ వృ॒త్రాయ॑ వజ్రము॒దయ॑చ్ఛత్ |  
 స ది॑వమలిఖత్ |  
 సోఽ॑ర్వ్యంణః పంథా॑ అభవత్ |  
 స ఆవి॑న్నే ద్యా॒వాపృ॑థివీ ధృ॒తప్ర॑తే ఇతి  
 ద్యా॒వాపృ॑థివీ ఉ॒పాధా॑వత్ |  
 స ఆభ్యా॑మే॒వ ప్ర॑సూత ఇంద్రో॑ వృ॒త్రాయ॑

వజ్రం ప్రాహరత్ |  
 ఆవిన్నే ద్యావాపృథివీ ధృతవ్రతే ఇతి యదాహ || 38 ||

అభ్యామేవ ప్రసూతో యజమానో వజ్రం  
 బ్రాతృవ్యాయ ప్రహరతి |  
 ఆవిన్నా దేవ్యదితిర్విశ్వరూపీత్యాహ |  
 ఇయం వై దేవ్యదితిర్విశ్వరూపీ |  
 అస్యామేవ ప్రతితిష్ఠతి |  
 ఆవిన్నోఽయమసావాముష్యాయణోఽస్యాం  
 విశ్వస్మిన్రాష్ట్ర ఇత్యాహ |  
 విశైవైనగ్ం రాష్ట్రేణ సమర్థయతి |  
 మహతే క్షత్త్రాయ మహత ఆధిపత్యాయ మహతే  
 జానరాజ్యాయేత్యాహ |  
 ఆశిషమేవైతామాశాస్తే |  
 ఏష వో భరతా రాజా సోమోఽస్మాకం  
 బ్రాహ్మణానాగ్ం రాజేత్యాహ |  
 తస్మాథ్సోమరాజానో బ్రాహ్మణాః || 39 ||

ఇంద్రస్య వజ్రోఽసి వార్తృఘ్న ఇతి  
 ధనుః ప్రయచ్ఛతి విజిత్యై |  
 శత్రుబాధనాః స్థేతిషూన్ |  
 శత్రూనేవాస్య బాధంతే |

పా॒త మా॑ ప్ర॒త్యం॑చం పా॒త మా॑ తి॒ర్యం॑చ॒మన్వం॑చం  
మా పా॑తే॒త్యాహ॑ ।

తి॒స్రో వై శ॑ర॒వ్యాః ।

ప్ర॒తీచీ॑ తి॒రశ్చ॑నూచీ ।

తా॒భ్య ఏ॒వైనం॑ పా॒ంతి ।

ది॒గ్భ్యో మా పా॑తే॒త్యాహ॑ ।

ది॒గ్భ్య ఏ॒వైనం॑ పా॒ంతి ।

వి॒శ్వాభ్యో॑ మా నా॒ష్ట్రాభ్యః॑ పా॒తేత్యా॑హ ।

అప॑రిమి॒తాదే॒వైనం॑ పా॒ంతి ।

హి॒రణ్య॑వర్ణా॒నుష॑సాం వి॒రోక॑ ఇతి॒ త్రిష్టు॑భా

బా॒హూ ఉ॑ద్గృ॒హ్ణాతి॑ ।

ఇంద్రి॒యం వై వీ॒ర్యం॑ త్రిష్టు॒క్ ।

ఇంద్రి॒యమే॒వ వీ॒ర్య॑ముపరిష్టాదాత్మంధ॒తే ॥ 40 ॥

వ్యాప్య॑త్వై దా॒త్రమ॑సీ॒త్యాహో॑ంబు॒తగ్ం హి॒రణ్య॑మేకశతో

గమ॑యంత్యాహ బ్రా॒హ్మణా॑ నా॒ష్ట్రాభ్యః॑ పా॒తేత్యా॑హ చ॒త్వారి॑ చ । 6 ॥

ది॒శో వ్యా॑స్థాపయతి ।

ది॒శామ॑భిజిత్వై ।

యద॑నుప్రక్రామేత్ ।

అభి॑ ది॒శో జ॑యేత్ ।

ఉత్తు॑ మాద్యేత్ ।



మనసా॒నుప్ర॑క్రామతి ।  
 అభి॑ దిశో॑ జయతి ।  
 నో॑న్మాద్యతి ।  
 సమి॑ధమాతిష్ఠే॑త్యాహ ।  
 తేజ॑ ఏ॒వావ॑రుంధే ॥ 41 ॥

ఉ॒గ్రా మా తిష్ఠే॑త్యాహ ।  
 ఇంద్రి॑యమే॒వావ॑రుంధే ।  
 వి॒రాజ॑ మా తిష్ఠే॑త్యాహ ।  
 అన్నా॑ద్యమే॒వావ॑రుంధే ।  
 ఉదీ॑చీ మా తిష్ఠే॑త్యాహ ।  
 పశూ॑నే॒వావ॑రుంధే ।  
 ఊర్ధ్వా॑ మా తిష్ఠే॑త్యాహ ।  
 సు॒వర్గ॑మే॒వ లోక॑మభిజయతి ।  
 అనూ॑జ్ఞహీతే ।  
 సు॒వర్గ॑స్య లోక॑స్య సమ॒ష్ట్యై ॥ 42 ॥

మారు॑త ఏష భ॒వతి ।  
 అన్నం॑ వై మరు॒తః ।  
 అన్న॑మే॒వావ॑రుంధే ।  
 ఏక॑విగ్ంశతికపాలో భవతి ప్రతిష్ఠిత్యై ।  
 యో॑రణ్యే॒నువా॑క్యో గణః ।

తం మధ్యత ఉపదధాతి |  
 గ్రాంయైరేవ పశుభిరారణ్యాన్పశూన్పరిగృహ్లాతి |  
 తస్మాద్గ్రాంయైః పశుభిరారణ్యాః  
 పశవః పరిగృహీతాః |  
 పృథిర్వైన్యః |  
 అభ్యషిచ్యత || 43 ||

స రాష్ట్రం నాభవత్ |  
 స ఏతాని పార్థాన్యపశ్యత్ |  
 తాన్యజుహోత్ |  
 తైర్వై స రాష్ట్రమభవత్ |  
 యత్పార్థాని జుహోతి |  
 రాష్ట్రమేవ భవతి |  
 బార్హస్పత్యం పూర్వేషాముత్తమం భవతి |  
 ఐంద్రముత్తరేషాం ప్రథమం |  
 బ్రహ్మ చైవాస్మై క్షత్త్రం చ సమీచీ దధాతి |  
 అథో బ్రహ్మాన్నేవ క్షత్త్రం ప్రతిష్ఠాపయతి || 44 ||

షట్పురస్తాదభిషేకస్య జుహోతి |  
 షడుపరిష్ఠాత్ |  
 ద్వాదశ సంపద్యంతే |  
 ద్వాదశ మాసాః సంవత్సరః |

సం॒వ॒ధ్ను॒రః॒ ఖ॒లు॒ వై దే॒వా॒నాం॒ పూః॒ |  
 దే॒వా॒నా॒మే॒వ పు॒రం॒ మ॒ధ్య॒తో వ్య॒వ॒స॒ర్ప॒తి |  
 త॒స్య॒ న కు॒తశ్చ॑నో॒పా॒వ్యాధో॑ భ॒వతి॒ |  
 భూ॒తా॒నా॒మవే॑ష్టి॒ర్జుహో॑తి |  
 అ॒త్రా॒త్ర వై మృ॒త్యు॒ర్జాయ॑తే |  
 య॒త్ర య॒త్రై॒వ మృ॒త్యు॒ర్జాయ॑తే |  
 తత॑ ఏ॒వై న॒మవ॑యజతే |  
 తస్మా॑ద్రా॒జసూ॒యేనే॒జానః॑ స॒ర్వమా॑యురేతి |  
 సర్వే॑ హ్య॒స్య మృ॒త్యవో॑ఽవే॒ష్టాః |  
 తస్మా॑ద్రా॒జసూ॒యేనే॒జానో॑ నాభి॒చరి॑తవై |  
 ప్ర॒త్యగే॑న॒మభి॑చారః స్తృ॒ణుతే॑ || 45 ||

రుంధే॑ స॒మష్ట్యా॑ అసి॒చ్యత॑ స్థాప॒యతి॒ జాయ॑తే పంచ॒ చ || 7 ||

సోమ॑స్య॒ త్విషి॑రసి॒ తవే॑వ మే॒ త్విషి॑ర్భూ॒యాది॑తి  
 శార్దూ॑లచ॒రోప॑స్తృణాతి |  
 యైవ॑ సోమే॒ త్విషిః॑ |  
 యా శార్దూ॑లే |  
 తామే॑వాపరుంధే |  
 మృ॒త్యోర్వా ఏ॒ష వర్ణః॑ |  
 యచ్ఛార్దూ॑లః |  
 అంబు॑తగ్ం హి॒రణ్యం॑ |

అంబుతమసి మృత్యోర్మా పాహీతి  
హిరణ్యముపాస్యతి |

అంబుతమేవ మృత్యోరంతర్ధత్తే |  
శతమానం భవతి || 46 ||

శతాయుః పురుషః శతేంద్రియః |  
ఆయుష్యేవేంద్రియే ప్రతితిష్ఠతి |  
దిద్యోన్మా పాహీత్యుపరిష్టాదధి నిదధాతి |  
ఉభయత ఏవాస్మై శర్మ దధాతి |  
అవేష్టా దందశూకా ఇతి క్లిబగ్ం సీసేన విధ్యతి |  
దందశూకానేవావయజతే |  
తస్మాత్క్లిబం దందశూకా దగ్ం శుకాః |  
నిరస్తం నముచేః శిర ఇతి  
లోహితాయనం నిరస్యతి |

పాప్మానమేవ నముచిం నిరవదయతే |  
ప్రాణా ఆత్మనః పూర్వేభిషిచ్యా ఇత్యాహుః || 47 ||

సోమో రాజా వరుణః |  
దేవా ధర్మసువశ్చ యే |  
తే తే వాచగ్ం సువంతాం తే తే ప్రాణగ్ం  
సువంతామిత్యాహ |

ప్రాణానేవాత్మనః పూర్వానభిషించతి |

యద్భూయాత్ |  
 అగ్నేస్త్వా తేజసాభిషింఛామీతి |  
 తేజస్వ్యవ స్యాత్ |  
 దుశ్చర్మా తు భవేత్ |  
 సోమస్య త్వా ద్యుంనేనాభిషింఛామీత్యాహ |  
 సౌంయో వై దేవతయా పురుషః || 48 ||

స్వయైవైనం దేవతయాభిషింఛతి |  
 అగ్నేస్తేజసేత్యాహ |  
 తేజ ఏవాస్మిందధాతి |  
 సూర్యస్య వర్చసేత్యాహ |  
 వర్చ ఏవాస్మిందధాతి |  
 ఇంద్రస్యేంద్రియేణేత్యాహ |  
 ఇంద్రియమేవాస్మిందధాతి |  
 మిత్రావరుణయోర్విర్యేణేత్యాహ |  
 వీర్యమేవాస్మిందధాతి |  
 మరుతామోజసేత్యాహ || 49 ||

ఓజ ఏవాస్మిందధాతి |  
 క్షత్త్రాణాం క్షత్త్రపతిరసీత్యాహ |  
 క్షత్త్రాణామేవైనం క్షత్త్రపతిం కరోతి |  
 అతి దివస్పాహిత్యాహ |

అత్యన్యాన్వాహీతి వావైతదాహ |  
 సమావవృత్తన్నధరాగుదీచీరిత్యాహ |  
 రాష్ట్రమేవాస్మింధ్రువమకః |  
 ఉచ్ఛేషణేన జుహోతి |  
 ఉచ్ఛేషణభాగో వై రుద్రః |  
 భాగధేయేనైవ రుద్రం నిరవదయతే || 50 ||

ఉదజ్బరేత్యాగ్నీద్ధ్యే జుహోతి |  
 ఏషా వై రుద్రస్య దిక్ |  
 స్వాయామేవ దిశి రుద్రం నిరవదయతే |  
 రుద్ర యత్తే క్రయా పరం నామేత్యాహ |  
 యద్వా అస్య క్రయా పరం నామ |  
 తేన వా ఏష హినస్తి |  
 యగ్ం హినస్తి |  
 తేనైవైనగ్ం సహ శమయతి |  
 తస్మై హుతమసి యమేష్టమసీత్యాహ |  
 యమాదేవాస్య మృత్యుమవయజతే || 51 ||

ప్రజాపతే న త్వదేతాన్యన్య ఇతి తస్యై  
 గృహే జుహుయాత్ |  
 యాం కామయేత రాష్ట్రమస్యై ప్రజా స్యాదితి |  
 రాష్ట్రమేవాస్యై ప్రజా భవతి |

ప॒ర్ణమ॑యే॒నాధ్వ॑ర్యుర॒భిషి॑ంచతి |  
 బ్ర॒హ్మ॑వ॒ర్చన॑మే॒వాస్మి॑ంత్విషిం దధాతి |  
 ఔ॒దుంబ॑రేణ రాజ॒న్యః |  
 ఊ॒ర్జమే॑వాస్మి॒న్నన్నా॑ద్యం దధాతి |  
 ఆ॒శ్వ॑త్థేన వైశ్యః |  
 వి॒శమే॑వాస్మి॒న్పుష్టిం॑ దధాతి |  
 నై॒యగ్రో॑ధేన జన్యః |  
 మి॒త్రాణ్యే॒వాస్మై॑ కల్పయతి |  
 అథో॑ ప్రతిష్ఠిత్యై || 52 ||

భ॒వత్యా॑హుః పు॒రుష॑ ఓ॒జసే॑త్యా॒హ ని॒రవ॑దయతే యజతే జన్యో  
 ద్వై చ || 8 ||

ఇంద్ర॑న్య వజ్రో॒సి వార్తా॑ఘ్న ఇతి  
 రథ॑ముపావహరతి విజిత్యై |  
 మి॒త్రావ॑రుణయోస్తా॒స్త్వా ప్ర॑శాస్త్రోః  
 ప్ర॒శిషా॑ యునజ్మిత్యా॒హ |  
 బ్ర॒హ్మణై॒వైనం॑ దే॒వతా॑భ్యాం యునక్తి |  
 ప్ర॒ష్టివా॑హినం యునక్తి |  
 ప్ర॒ష్టివా॑హి వై దే॒వరథః॑ |  
 దే॒వరథ॑మే॒వాస్మై॑ యునక్తి |  
 త్రయో॑ఽశ్వా భవంతి |

రథశ్చతుర్థః |  
 ద్వౌ సవ్యేష్టసారథీ |  
 షట్స్వంపద్యంతే || 53 ||

షడ్వా ఋతవః |  
 ఋతుభిరేవైనం యునక్తి |  
 విష్ణుక్రమాస్యమతే |  
 విష్ణురేవ భూత్వేమాన్లోకానభిజయతి |  
 యః క్షత్త్రియః ప్రతిహితః |  
 సోఽన్వారభతే |  
 రాష్ట్రమేవ భవతి |  
 త్రిష్టుభాఽన్వారభతే |  
 ఇంద్రియం వై త్రిష్టుక్ |  
 ఇంద్రియమేవ యజమానే దధాతి || 54 ||

మరుతాం ప్రసవే జేషమిత్యాహ |  
 మరుద్భిరేవ ప్రసూత ఉజ్జయతి |  
 ఆప్తం మన ఇత్యాహ |  
 యదేవ మనసైస్ఫిత్ |  
 తదాపత్ |  
 రాజన్యం జినాతి |  
 అనాక్రాంత ఏవాక్రమతే |



వి వా ఏష ఇంద్రియేణ వీర్యేణర్హ్యతే |  
 యో రాజన్యం జినాతి |  
 సమహమింద్రియేణ వీర్యేణేత్యాహ || 55 ||

ఇంద్రియమేవ వీర్యమాత్మంధత్తే |  
 పశూనాం మన్యురసి తవేవ మే మన్యుర్భూయాదితి  
 వారాహీ ఉపాసహృపముంచతే |

పశూనాం వా ఏష మన్యుః |  
 యద్వరాహః |

తేనైవ పశూనాం మన్యుమాత్మంధత్తే |  
 అభి వా ఇయగ్ం సుషువాణం కామయతే |  
 తస్యేశ్వరేంద్రియం వీర్యమాదాతోః |  
 వారాహీ ఉపాసహృపముంచతే |

అస్యా ఏవాంతర్ధత్తే |  
 ఇంద్రియస్య వీర్యస్యానాత్త్యై || 56 ||

నమో మాత్రే పృథివ్యా ఇత్యాహాహిగ్ంసాయై |  
 ఇయదస్యాయురస్యాయుర్మే ధేహిత్యాహ |  
 ఆయురేవాత్మంధత్తే |  
 ఊర్ణస్యూర్ణం మే ధేహిత్యాహ |  
 ఊర్ణమేవాత్మంధత్తే |  
 యుజ్జసి వర్చోఽసి వర్చో మయి ధేహిత్యాహ |

వర్చ॑ ఏ॒వాత్మ॑ంధ॒త్తే |  
 ఏ॒క॒ధా॒ బ్ర॒హ్మ॑ణ ఉ॒ప॒హ॒రతి॑ |  
 ఏ॒క॒ధై॒వ య॑జ॒మాన॑ ఆ॒యురూ॒ర్జం వ॑ర్చో దధాతి |  
 ర॒థవి॑మోచ॒నీయా॑ జు॒హోతి॑ ప్రతి॒ష్ఠిత్యై॑ || 57 ||

త్రయో॑ఽశ్వా భవంతి |  
 ర॒థశ్చ॑తు॒ర్థః |  
 తస్మా॑చ్ఛతు॒ర్జుహోతి॑ |  
 యదు॒భౌ స॒హవ॑తిష్ఠే॒తాం |  
 స॒మానం॑ లోక॒మియా॑తాం |  
 స॒హ సంగ్ర॑హీ॒త్రా ర॒థవా॑హనే రథమాదధాతి |  
 సు॒వర్గా॑దే॒వైనం॑ లోకా॒దంతర్ద॑ధాతి |  
 హగ్ం॑సః శుచిషదిత్యాదధాతి |  
 బ్ర॒హ్మణై॒వైన॑ము॒పావ॑హరతి |  
 బ్ర॒హ్మణా॑ఽఽదధాతి |  
 అతి॑చ్ఛందసాఽఽదధాతి |  
 అతి॑చ్ఛందా వై సర్వా॑ణి ఛందాగ్ంసి |  
 సర్వే॑భి॒రేవైనం॑ ఛందో॒భిరా॑దధాతి |  
 వర్ష॑ వా ఏ॒షా ఛంద॑సాం |  
 యదతి॑చ్ఛందాః |

యదతిచ్ఛందసా దధాతి |  
 వర్షైవైనగం సమానానాం కరోతి || 58 ||

పద్యంతే దధాతి విర్యేణేత్యాహాన్త్యై ప్రతిష్ఠిత్యై  
 బ్రహ్మణాఽదధాతి సప్త చ || 9 ||

మిత్రోఽసి వరుణోఽసీత్యాహ |  
 మైత్రం వా అహః |  
 వారుణీ రాత్రీః |  
 అహోరాత్రాభ్యామేవైసముపావహరతి |  
 మిత్రోఽసి వరుణోఽసీత్యాహ |  
 మైత్రో వై దక్షిణః |  
 వారుణః సవ్యః |  
 వైశ్వదేవ్యామిక్షా |  
 స్వమేవైనో భాగధేయముపావహరతి |  
 సమహం విశ్వేర్దేవైరిత్యాహ || 59 ||

వైశ్వదేవ్యో వై ప్రజాః |  
 తా ఏవాద్యాః కురుతే |  
 క్షత్తస్య నాభిరసి క్షత్తస్య  
 యోనిరసీత్యధీవాసమాస్తృణాతి సయోనిత్వాయ |  
 స్యోనామాసీద సుషదామాసీదేత్యాహ |  
 యథా యజురేవైతత్ |

మా త్వా హిగ్ంసీన్మా మా హిగ్ంసీదిత్యాహహిగ్ంసాద్యై ।

నిషసాద ధృతప్రతో వరుణః పస్త్యాస్వా సామ్రాజ్యాయ

సుక్రతురిత్యాహ ।

సామ్రాజ్యమేవైనగ్ం సుక్రతుం కరోతి ।

బ్రహ్మ(3)ంత్వగ్ం రాజన్బ్రహ్మాఽసి సవితాఽసి

సత్యసవ ఇత్యాహ ।

సవితారమేవైనగ్ం సత్యసవం కరోతి ॥ 60 ॥

బ్రహ్మ(3)ంత్వగ్ం రాజన్బ్రహ్మాఽసింద్రోఽసి

సత్యౌజా ఇత్యాహ ।

ఇంద్రమేవైనగ్ం సత్యౌజసం కరోతి ।

బ్రహ్మ(3)ంత్వగ్ం రాజన్బ్రహ్మాఽసి మిత్రోఽసి

సుశేవ ఇత్యాహ ।

మిత్రమేవైనగ్ం సుశేవం కరోతి ।

బ్రహ్మ(3)ంత్వగ్ం రాజన్బ్రహ్మాఽసి వరుణోఽసి

సత్యధర్మేత్యాహ ।

వరుణమేవైనగ్ం సత్యధర్మాణం కరోతి ।

సవితాఽసి సత్యసవ ఇత్యాహ ।

గాయత్రీమేవైతేనాభివ్యాహరతి ।

ఇంద్రోఽసి సత్యౌజా ఇత్యాహ ।

త్రిష్టుభమేవైతేనాభివ్యాహరతి ॥ 61 ॥

మి॒త్రో॑ఽసి సు॒శే॒వ ఇ॒త్యా॑హ |  
 జ॒గ॒తీ॑మే॒వైతే॑నాభి॒వ్యాహ॑రతి |  
 స॒త్య॑మే॒తా దే॒వతాః॑ |  
 స॒త్య॑మే॒తాని॑ ఛం॒దాగ్ం॑సి |  
 స॒త్య॑మే॒వావ॑రుంధే |  
 వ॒రుణో॑ఽసి స॒త్యధ॑ర్మే॒త్యాహ॑ |  
 అ॒నుష్టు॑భమే॒వైతే॑నాభి॒వ్యాహ॑రతి |  
 స॒త్యా॑న్మ॒తే వా అ॒నుష్టు॑ష్ |  
 స॒త్యా॑న్మ॒తే వ॒రుణః॑ |  
 స॒త్యా॑న్మ॒తే ఏ॒వావ॑రుంధే || 62 ||

నై॒నగ్ం॑ స॒త్యా॑న్మ॒తే ఉ॒దితే॑ హి॒గ్గ్స్తః॑ |  
 య ఏ॒వం వే॑ద |  
 ఇంద్ర॑స్య వ॒జ్రో॑ఽసి వా॒ర్త్రాఘ్ను॑ ఇ॒తి స్ఫ్యం॑ ప్ర॒యచ్ఛ॑తి |  
 వ॒జ్రో వై స్ఫ్యః॑ |  
 వ॒జ్రేణై॒వాస్మా॑ అ॒వర॑ప॒రగ్ం॑ రంధ॒యతి॑ |  
 ఏ॒వగ్ం॑ హి త॒చ్ఛ్చేయః॑ |  
 యద॑స్మా ఏ॒తే ర॒ధ్యేయః॑ |  
 ది॒శోఽభ్య॑యగ్ం॑ రా॒జాభూ॑ది॒తి ప॒ంచాక్షాన్ప్ర॑యచ్ఛ॒తి |  
 ఏ॒తే వై స॒ర్వేఽయాః॑ |  
 అప॑రా॒జాయి॑నమే॒వైనం॑ క॒రోతి॑ || 63 ||

ఓదనముద్బ్రువతే |

పరమేష్ఠీ వా ఏషః |

యదోదనః |

పరమామేవైనగ్గ శ్రియం గమయతి |

సుశ్లోకాం(4) సుమంగలాం(4) సత్యరాజా(3)నిత్యాహ |

ఆశిషమేవైతామాశాస్తే |

శౌనశ్శేపమాఖ్యాపయతే |

వరుణపాశాదేవైనం ముంచతి |

పరశ్శతం భవతి |

శతాయుః పురుషః శతేంద్రియః |

ఆయుష్యేవేంద్రియే ప్రతితిష్ఠతి |

మారుతస్య చైకవిగ్ంశతికపాలస్య వైశ్వదేవ్యై

చామిక్షాయా అగ్నయే స్విష్టకృతే సమవద్యతి |

దేవతాభిరేవైనముభయతః పరిగృహ్ణాతి |

అపాన్నప్తే స్వాహోర్జో నప్తే స్వాహోఽగ్నయే

గృహపతయే స్వాహేతి తిస్త్ర ఆహుతీర్ఘహోతి |

త్రయ ఇమే లోకాః |

ఏష్యేవ లోకేషు ప్రతితిష్ఠతి || 64 ||

దేవైరిత్యాహ సత్యసవం కరోతి త్రిష్టుభమేవైతేనాభి వ్యాహరతి

సత్యాన్యతే ఏవావరుంధే కరోతి శతేంద్రియః షట్పు || 10 ||

ఏ॒తద్బ్రా॒హ్మణా॑ని ధా॒త్రే రత్ని॑నాం దే॒వసు॒వామ॒ర్థేఽతో దే॒వీర్ది॒శః  
సోమ॑స్యేంద్ర॒స్య మి॒త్రో దశ॑ ॥ 10 ॥

ఏ॒తద్బ్రా॒హ్మణా॑ని వైష్ణ॒వం త్రి॑కపాలమన్నం వై పూ॒షా వాశాః  
స్థే॒త్యాహ॑ దిశో వ్యా॒స్థాప॑యత్యుద॒జ్పురే॒త్య బ్రహ్మ॑(3)ంత్వగ్ం  
రాజగ్గ్శ్చ॒తుః షష్ఠిః॑ ॥

ఏ॒తద్బ్రా॒హ్మణా॑ని ప్రతితిష్ఠతి ॥

॥ హ॑రిః ఓ(3)ం ॥

॥ ఇతి కృష్ణయజుర్వేదీయ తైత్తిరీయ బ్రాహ్మణే ప్రథమాష్టకే సప్తమః ప్రశ్నః సమాప్తః ॥